

ശ്രീഃ

ശ്രീമതേ നിഗമാന്തമഹാദേശികായ നമഃ

ശ്രീമാൻ വേംകടനാഥാർയഃ കവിതാർക്കികകേസരീ |

വേദാന്താചാർയവർയോ മേ സന്നിധത്താം സദാ ഹൃദി ||

ശ്രീരംഗനാഥപാദുകാസഹസ്രം

|| പ്രസ്താവപദ്ധതിഃ പ്രഥമാ ||

This document has been prepared by*

Sunder Kidambi

with the blessings of

ശ്രീ രംഗരാമാനുജ മഹാദേശികൻ

His Holiness *śrīmad āṇḍavan* of *śrīraṅgam*

*This was typeset using skt and T_EX for Malayalam.

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ

|| പ്രസ്താവപദ്ധതിഃ പ്രഥമാ ||

ശ്രീമാൻ വേംകടനാഥാര്യഃ കവിതാർക്കികകേസരീ |
വേദാന്താചാര്യവർയോ മേ സന്നിധത്താം സദാ ഹൃദി ||

സന്തഃ ശ്രീരംഗപൃഥ്വീശചരണത്രാണശേഖരഃ |
ജയന്തി ഭുവനത്രാണപദപംകജരേണവഃ || 1.1 ||

ഭരതായ പരം നമോഽസ്തു തസ്മൈ
പ്രഥമോദാഹരണായ ഭക്തിഭാജാം |
യദുപജ്ഞമശേഷതഃ പൃഥിവ്യാം
പ്രഥിതോ രാഘവപാദുകാപ്രഭാവഃ || 1.2 ||

വർണ്ണസ്തോമൈർവ്വകുളസുമനോവാസനാമുഖഹന്തീം
ആമ്നായാനാം പ്രകൃതിമപരാം സംഹിതാം ദൃഷ്ടവന്തം |
പാദേ നിത്യപ്രണിഹിതധിയം പാദുകേ രംഗഭർത്തുഃ
ത്വന്നാമാനം മുനിമിഹ ഭജേ ത്വഥഹം സ്തോതുകാമഃ || 1.3 ||

ദിവ്യസ്ഥാനാത് ത്വമിവ ജഗതീം പാദുകേ ഗാഹമാനാ
പാദന്യാസം പ്രഥമമനഘാ ഭാരതീ യത്ര ചക്രേ |
യോഗക്ഷേമം സകലജഗതാം ത്വയുധീനം സ ജാനൻ
വാചം ദിവ്യാം ദിശതു വസുധാശ്രോത്രജന്മാ മുനിർമ്മേ || 1.4 ||

നീചേഽപി ഹന്ത മമ മുർദ്ധനി നിർവ്വിശേഷം
തുംഗേഽപി യന്നിവിശതേ നിഗമോത്തമാംഗേ |
പ്രാചേതസപ്രഭൃതിഭിഃ പ്രഥമോപഗീതം
സ്തോഷ്യാമി രംഗപതിപാദുകയോർയുഗം തത് || 1.5 ||

ധത്തേ മുകുന്ദമണിപാദുകയോർന്നിവേശാത്
വൽമീകസംഭവഗിരാ സമതാം മമോക്തിഃ |

ഗംഗാപ്രവാഹപതിതസ്യ കിയാനിവ സ്യാത്
രഥോദകസ്യ യമുനാസലിലാഭിശേഷഃ || 1.6 ||

വിജ്ഞാപയാമി കിമപി പ്രതിപന്നഭീതിഃ
പ്രാഗേവ രംഗപതിവിഭ്രമപാദുകേ ത്വം |
വ്യംക്തും ക്ഷമാസ്സദസതീ വിഗതാഭ്യസുയാഃ
സന്തഃ സ്പൃശന്തു സദയൈർഹൃദയൈഃ സ്തുതിം തേ || 1.7 ||

അശ്രദ്രധാനമപി നമ്പധുനാ സ്വകീയേ
സ്തോത്രേ നിയോജയസി മാം മണിപാദുകേ ത്വം |
ദേവഃ പ്രമാണമിഹ രംഗപതിസ്തഥാത്വേ
തസ്യൈവ ദേവി പദപംകജയോർയഥാ ത്വം || 1.8 ||

യദാധാരം വിശ്വം ഗതിരപി ച യസ്തസ്യ പരമാ
തമപ്യേകാ ധത്സേ ദിശസി ച ഗതിം തസ്യ രുചിരാം |
കഥം സാ കംസാരേർദ്രുഹിണഹരദുർബ്ബോധമഹിമാ
കവീനാം ക്ഷുദ്രാണാം ത്വമസി മണിപാദു സ്തുതിപദം || 1.9 ||

ശ്രുതപ്രജ്ഞാസമ്പന്നഹിതമഹിമാനഃ കതി കതി
സ്തുവന്തി ത്വാം സന്തഃ ശ്രുതികുഹരകണ്ഡുഹരഗിരഃ |
അഹം ത്വൽപസ്തഭദ്യദിഹ ബഹു ജൽപാമി തദപി
ത്വദായത്തം രംഗക്ഷിതിരമണപാദാവനി! വിദ്യഃ || 1.10 ||

യദേഷ സ്തൗമി ത്വാം ത്രിയുഗചരണത്രായിണി! തതോ
മഹിമ്നഃ കാ ഹാനിസ്തവ മമ തു സമ്പന്നിരവധിഃ |
ശൂനാ ലീഡാ കാമം ഭവതു സുരസിന്ധുർഭഗവതീ
തദേഷാ കിംഭൂതാ സ തു സപദി സന്താപരഹിതഃ || 1.11 ||

മിതപ്രേക്ഷാലാഭക്ഷണപരിണമത്പഞ്ചഷപദാ
മദുക്തിസ്ത്വയേഷാ മഹിതകവിസംരംഭവിഷയേ |
ന കസ്യേയം ഹാസ്യാ ഹരിചരണധാത്രി! ക്ഷിതിതലേ
മുഹൂർച്ഛാത്യാധൂതേ മുഖപവനവിഷ്ഠൂർജ്ജിതമിവ || 1.12 ||

നിസ്സന്ദേഹനിജാപകർഷവിഷയോക്തർഷോഽപി ഹർഷോദയ-
 പ്രത്യുഡക്രമഭക്തിവൈഭവഭവദ്വൈയാത്യവാചാലിതഃ |
 രംഗാധീശപദത്രവർണ്ണനകൃതാരംഭൈർന്നിഗുംഭൈർഗ്ഗിരാം
 നർമ്മാസ്വാദിഷു വേംകടേശ്വരകവിർന്നാസീരമാസീദതി || 1.13 ||

രംഗക്ഷമാപതിരത്നപാദു! ഭവതീം തുഷ്ടുഷതോ മേ ജവാത്
 ജ്യംഭന്താം ഭവദീയശിഞ്ജിതസുധാസന്ദോഹസന്ദേഹദാഃ |
 ശ്ലാഘാ ഘൂർണ്ണിതചന്ദ്രശേഖരജടാജംഘാലഗംഗാപയഃ
 ത്രാസാദേശവിശൃങ്ഖലപ്രസരണോത്സികതാഃ സ്വയം സൂക്തയഃ || 1.14 ||

ഹിമവന്നളസേതുമധ്യഭാജാം
 ഭരതാഭ്യർച്ചിതപാദുകാവതംസഃ |
 അതപോധനധർമ്മതഃ കവീനാം
 അഖിലേഷസ്ഥി മനോരഥേഷബാഹ്യഃ || 1.15 ||

അനിദം പ്രഥമസ്യ ശബ്ദരാശേരപദം
 രംഗധൂരീണപാദുകേ! ത്യാം |
 ഗതഭീതിരഭിഷ്ടുവൻ വിമോഹാത്
 പരിഹാസേന വിനോദയാമി നാഥം || 1.16 ||

വൃത്തിഭിർബ്രഹ്മവിധാഭിരാശ്രിതാ വേംകടേശ്വരകവേഃ സരസ്വതീ |
 അഭ്യ രംഗപതിരത്നപാദുകേ! നർത്തകീവ ഭവതീം നിഷേവതാം || 1.17 ||

അപാരകരുണാംബുധേസ്തവ ഖലു പ്രസാദാദഹം
 വിധാതുമപി ശക്നുയാം ശതസഹസ്രികാം സംഹിതാം |
 തഥാപി ഹരിപാദുകേ! തവ ഗുണഘലേശസ്ഥിതേഃ
 ഉദാഹൃതിരിയം ഭവേദിതി മിതാപി യുക്താ സ്തുതിഃ || 1.18 ||

അനുകൃതനിജനാദാം സൂക്തിമാപാദയന്തീ
 മനസി വചസി ച ത്വം സാവധാനാ മമ സ്യാഃ |
 നിശമയതി യഥാസൗ നിദ്രയാ ദൂരമൂക്തഃ
 പരിഷദി സഹ ലക്ഷ്മയാ പാദുകേ! രംഗനാഥഃ || 1.19 ||

ത്വയി വിഹിതാ സ്തുതിരേഷാ പദരക്ഷിണി! ഭവതി രംഗനാഥപദേ |
തദുപരി കൃതാ സപർയാ നമതാമിവ നാകിനാം ശിരസി || 1.20 ||

|| ഇതി ശ്രീപാദുകാസഹസ്രേ പ്രസ്താവപദ്ധതിഃ പ്രഥമാ ||

കവിതാർക്കികസിംഹായ കല്യാണഗുണശാലിനേ |

ശ്രീമതേ വേംകടേശായ വേദാന്തഗുരവേ നമഃ ||